

NEWS / फटाफट

चोटिल गुणारते द्द्वेंटी-20 सीरीज से बाहर

कोलंबो। श्रीलंका के आलराउंडर असेला गुणारते चोट के कारण मेजबान बंगलादेश के खिलाफ होने वाली दो मैचों की द्द्वेंटी-20 सीरीज से बाहर हो गए हैं। श्रीलंका क्रिकेट (एसएलसी) ने गुरुवार को इसकी जानकारी दी। बोर्ड ने कहा कि गुणारते फील्डिंग के समय चोटिल हो गए थे और उनके दाएं बाजू में चोट लग गई थी। वह अब स्वदेश लौट आएंगे और फिर उनका एमआरआई कराया जाएगा। श्रीलंका और बंगलादेश के बीच पहला द्द्वेंटी-20 मैच मीरपुर के शेर ए बंगला स्टेडियम में गुरुवार को और दूसरा और आखिरी मैच रविवार को सिल्वेस्ट इंटरनेशनल क्रिकेट स्टेडियम में खेला जाएगा।

फिच आईपीएल के शुरुआती मैचों में नहीं खेलेंगे



नई दिल्ली। आस्ट्रेलिया के धुरंधर ओपनर आरोन फिच सात अप्रैल से शुरू होने जा रहे इंडियन प्रीमियर लीग (आईपीएल) के 11वें संस्करण के शुरुआती मुकाबलों में नहीं खेल पाएंगे। किंग्स इलेवन पंजाब ने फिच को इस बार 6.2 करोड़ रुपए की कीमत में खरीदा है। लीग के 11वें संस्करण का पहला मुकाबला मुंबई के वानखेडे स्टेडियम में गत चैंपियन मुंबई इंडियंस और दो साल बाद वापसी कर रही पूर्व चैंपियन चेन्नई सुपर किंग्स के बीच खेला जाएगा। फिच सात अप्रैल को एमि ग्रीपील्स के साथ श्रादी के बंधन में बंधने जा रहे हैं। फिच की श्रादी में उनके करीबी दोस्त और ऑस्ट्रेलियाई खिलाड़ी भी शामिल होंगे। इसी वजह से फिच आईपीएल के शुरुआती मैचों में नहीं खेल पाएंगे।

# 5-1 के लक्ष्य के साथ उतरेगा भारत

दक्षिण अफ्रीका से वन डे सीरीज का आखिरी मुकाबला आज

एजेसी @ dainikuttaranchaldeep.com

संचरियन। मेजबान दक्षिण अफ्रीका की धरती पर पहली बार कोई द्विपक्षीय सीरीज जीतकर इतिहास रचने वाली भारतीय क्रिकेट टीम शुक्रवार को यहां होने वाले छठे और आखिरी एकदिवसीय मैच को जीतकर सीरीज का समापन 5-1 से करने के इरादे से मैदान पर उतरेगी। भारतीय टीम ने मंगलवार को पोर्ट एलिजाबेथ में खेले गए पांचवें वनडे मैच में दक्षिण अफ्रीका को 73 रनों से हराकर सीरीज में 4-1 की अपराजेय बढ़त हासिल कर ली है। भारतीय टीम ने 25 वर्षों में पहली बार दक्षिण अफ्रीका की धरती पर कोई सीरीज जीती है। सीरीज जीतने के बाद भारतीय टीम ने आईसीसी वनडे रैंकिंग में शीर्ष स्थान पर अपनी बावसाहत मजबूत कर ली है और वह छठे मैच में कोई भी परिणाम आने पर भी नंबर वन बनी रहेगी। भारतीय टीम जब वनडे सीरीज में खेले उतरी थी तो उस समय वह 119 अंकों के साथ दूसरे नंबर पर थी।

लगातार दो मैच जीतते ही टीम इंडिया पहले नंबर पर पहुंच गई थी, लेकिन अब सीरीज में 4-1 की अपराजेय बढ़त बनाने के साथ ही भारतीय टीम के 122 अंक हो गए हैं और वह सीरीज समाप्त होने के बाद भी नंबर वन स्थान पर कायम रहेगी। चाहे आखिरी



मैच में कोई भी परिणाम निकले। भारतीय टीम लगातार सर्वाधिक द्विपक्षीय वनडे सीरीज जीतने के मामले में अब दुनिया में वेस्टइंडीज के बाद दूसरे नंबर पर आ गई है। भारत ने 2016 से लेकर अब तक लगातार नौ वनडे सीरीज अपने नाम की है जबकि वेस्टइंडीज ने 1980-1988 के दौरान लगातार 14 सीरीज अपने नाम किये

थे। दक्षिण अफ्रीका में पहली बार कोई सीरीज जीतने के लिए भारतीय खिलाड़ियों ने अब तक जबदस्त प्रदर्शन किया है, लेकिन भारतीय टीम आखिरी वनडे मैच में बेंच स्ट्रेथ को आजमा सकती है जिसका संकेत कप्तान विराट कोहली ने पांचवें वनडे के बाद ही दे दिया था। विराट के पास यह मौका होगा कि वह बिना किसी दबाव के अपनी बेंच स्ट्रेथ को आजमा सकते हैं। हालांकि उन्हें यह भी देखना होगा कि सीरीज का समापन 5-1 से करने के लिए वह अपने दो प्रमुख कलाई के स्पिनरों युजवेंद्र चहल और कुलदीप यादव में से किसी बाहर बिजते हैं।

लेग स्पिनर चहल और चाइनामैन गेंदबाज कुलदीप ने सीरीज के पांच मैचों में अब तक 30 विकेट झटक लिए हैं जो एक द्विपक्षीय सीरीज में भारतीय स्पिनरों द्वारा सर्वाधिक हैं। दोनों स्पिनरों ने एक सीरीज में भारतीय स्पिनरों द्वारा सर्वाधिक विकेट लेने का 12 साल पुराना रिकॉर्ड तोड़ा है। इससे पहले यह रिकॉर्ड 2005-06 में इंग्लैंड के खिलाफ घरेलू सीरीज में था जब भारतीय स्पिनरों ने 27 विकेट लिए थे। कुलदीप अब तक 11.56 के औसत से 16 विकेट ले चुके हैं जबकि चहल ने 16.00 के औसत से 14 विकेट लिए हैं। कुलदीप के 16 विकेट दक्षिण अफ्रीका में किसी सीरीज में एक स्पिनर द्वारा सर्वाधिक विकेट है।

आईसीसी ने मीरपुर पिच को 'औसत से खराब' करार दिया

दुबई। अंतरराष्ट्रीय क्रिकेट परिषद (आईसीसी) ने श्रीलंका और बंगलादेश के बीच शेर ए बंगला स्टेडियम में खेले गए मीरपुर की पिच को 'औसत से खराब' करार दिया है और साथ उसके खाते में एक नकारात्मक अंक भी जोड़ दिया है।


आईसीसी मैच रेफरी डेविड बून ने पिच को औसत से खराब करार दिया। उन्होंने पिच की रिपोर्ट बंगलादेश क्रिकेट बोर्ड (बीसीबी) को भेज दी है। बून ने कहा, पहले दिन से ही यहां गेंद से पिच की सतह को तोड़ने के सबूत थे, जिसके परिणामस्वरूप पूरे मैच में असमान उछाल पाया गया। पिच का झुकाव गेंदबाजों के पक्ष में था और बल्लेबाजों को अपने कोशल दिखाने का उचित मौका नहीं दिया गया। पिच को दिए गए नकारात्मक अंक पांच साल तक लागू रहेगा और इस दौरान अगर मीरपुर स्टेडियम के पांच नकारात्मक अंक हो जाते हैं तो 12 महीने तक वहां कोई अंतरराष्ट्रीय क्रिकेट नहीं खेला जाएगा। श्रीलंका ने इस मैच को तीन दिन के अंदर ही 215 रन से जीत लिया था।

## विश्वकप में पदक पर नजर : मनप्रीत

एजेसी @ dainikuttaranchaldeep.com

नई दिल्ली। भारतीय पुरुष हॉकी टीम के कप्तान मनप्रीत सिंह ने 2018 को भारतीय हॉकी के लिए महत्वपूर्ण वर्ष बताते हुए गुरुवार को कहा कि टीम की नजर भुवनेश्वर में होने वाले विश्वकप में पदक जीतने पर टिकी हुई है।

मनप्रीत ने हॉकी इंडिया और ओडिशा सरकार के बीच पांच साल के समझौते करार की घोषणा के अवसर पर कहा, यह साल हमारे लिए बहुत ही महत्वपूर्ण है। हमें सुल्तान अजलान शाह, राष्ट्रमंडल खेलों, एशियाई खेलों और विश्वकप में हिस्सा लेना है। टीम के सभी खिलाड़ियों की एक ही सोच है कि सभी टूर्नामेंटों में पदक जीतने हैं। हम इसके विषय कुछ और नहीं सोच रहे हैं। हॉकी विश्वकप का आयोजन इस साल नवंबर में ओडिशा में होना



है। ओडिशा ने गत वर्ष नवंबर में एफआईएच हॉकी वर्ल्ड लीग फाइनल्स की मेजबानी भी की थी। भारत ने विश्वकप के इतिहास में 1971 के पहले टूर्नामेंट में कांस्य पदक, 1973 में रजत पदक और 1975 में स्वर्ण पदक जीता था। भारत इन तीन विश्वकप के बाद फिर कभी सेमीफाइनल्स में नहीं पहुंच पाया। भारतीय हॉकी टीम ने पिछले कुछ वर्षों में जैसा प्रदर्शन

किया है उससे यह उम्मीद दिखाई दे रही है कि टीम इस बार पदक जीत सकती है। मनप्रीत ने साथ ही कहा, ओडिशा में हॉकी खेलने का एक अलग ही मजा है और खिलाड़ियों को दर्शकों का भरपूर समर्थन मिलता है। इससे उनके खेल का स्वर काफी ऊंचा हो जाता है। कप्तान ने कहा, अच्छा लगता है कि ओडिशा में विश्वकप की मेजबानी हो रही है। जहां दर्शकों का अपार समर्थन मिलता है। हम ओडिशा में होने वाले विश्वकप को लेकर बेहद रोमांचित हैं। समारोह में मौजूद पूर्व भारतीय कप्तानों दिलीप टिकी, धनराज पिल्लई और विरेन रक्सिना ने ओडिशा की मेजबानी की सराहना करते हुए कहा, दर्शकों का उत्साह जबदस्त है और अभ्यास मैच देखने ही हजारों दर्शक आ जाते हैं। पूरी उम्मीद है कि इस बार भारतीय टीम विश्वकप में पदक जीतने में कामयाब होगी।

## रोनाल्डो के रिकॉर्ड गोल से रियाल ने

पीएसजी को पीटा

एजेसी @ dainikuttaranchaldeep.com

मैड्रिड। पुर्तगाल के स्टार खिलाड़ी क्रिस्टियानो रोनाल्डो के दो गोलों की बदौलत रियाल मैड्रिड ने चैंपियंस लीग अंतिम-16 के पहले चरण के मुकाबले में पेरिस सेंट जर्मेन (पीएसजी) को 3-1 से हरा दिया। इस मुकाबले में गत चैंपियन रियाल के लिए रोनाल्डो ने 45वें मिनट में पहला और 83वें मिनट में पेनल्टी कार्न के रूप में दूसरा जबकि मार्सेलो ने 86वें मिनट में तीसरा गोल दागा। पीएसजी के लिए रेबियट ने 33वें मिनट में एकमात्र गोल किया।

फारवर्ड रोनाल्डो की चैंपियंस लीग में एक 100वां गोल था। चैंपियंस लीग के 12 मैचों में रोनाल्डो के अब 21 गोल हो गए हैं। इस सत्र में वह अब तक सात मैचों में 11 गोल कर चुके हैं।

## हिमाचल ने दिल्ली को दो रन से हराया

एजेसी @ dainikuttaranchaldeep.com

नंदौन। कप्तान प्रशांत चोपड़ा (150) के बेहतरीन शतक के बाद रिषी धवन (38 रन पर तीन विकेट) की शानदार गेंदबाजी की बदौलत हिमाचल प्रदेश ने विजय हजारे ट्रॉफी के ग्रुप बी एक मैच में गुरुवार को दिल्ली को रोमांचक अंदाज में दो रन से हरा दिया। हिमाचल ने पहले बल्लेबाजी करते हुए 50 ओवर में 304 रन का मजबूत स्कोर बनाया और फिर दिल्ली को 49.4 ओवर में 302 रन पर रोक दिया। दिल्ली के लिए कप्तान रिषभ पंत ने 93 गेंदों पर 16 चौकों और पांच छकों की बदौलत 135 रन की शानदार शतकीय पारी खेली। हिमाचल की चार मैचों में यह दूसरी जीत है और वह 10 अंकों के साथ चौथे नंबर पर है। वहीं दिल्ली की पांच मैचों में यह पहली हार है और वह 16

## केरल ने उत्तर प्रदेश को 120 रन से रौंदा

धर्मशाला। रोहन प्रेम (नाबाद 66) और अरुण कार्तिक (54) के शानदार अर्धशतकों के बाद संदीप वारियर और केसी अक्षय के तीन-तीन विकेटों की बदौलत केरल ने ग्रुप बी के एक मैच में उत्तर प्रदेश को 120 रन से पीटाकर विजय हजारे ट्रॉफी क्रिकेट टूर्नामेंट के क्वार्टरफाइनल में पहुंचने की अपनी उम्मीदों को कायम रखा है। केरल ने पहले बल्लेबाजी करते हुए 50 ओवर में नौ विकेट पर 261 रन का मजबूत स्कोर बनाया और फिर उत्तर प्रदेश को 39.2 ओवर में 141 रन पर टैकर 120 रन से मैच जीत लिया। केरल की ग्रुप बी में यह लगातार तीसरी जीत है। केरल के अब पांच मैचों में 14 अंक हो गए हैं और अपने ग्रुप में दिल्ली के बाद वह दूसरे नंबर पर है। उत्तर प्रदेश की पांच मैचों में यह तीसरी हार है और वह पांचवें नंबर पर है।

अंकों के साथ अपने ग्रुप में शीर्ष पर है।

## महाराष्ट्र की उम्मीदें कायम

बिलासपुर। महाराष्ट्र ने त्रिपुरा को वर्षा बाधित मुकाबले में गुरुवार को चार विकेट से हराकर ग्रुप बी से विजय हजारे ट्रॉफी के क्वार्टरफाइनल में पहुंचने की अपनी उम्मीदें कायम रखी। त्रिपुरा ने वर्षा के कारण 42 ओवर के कर दिये गए मैच में सात विकेट पर 222 रन बनाए। महाराष्ट्र ने ओपनर रतुराज गायकवाड़ की 115 रन की शतकीय पारी के दम पर 41.1 अंकों के छह विकेट पर 223 रन बनाकर जीत हासिल कर ली।

सोशल ट्रेंड्स

बचपन समय है, शक्ति है, लेकिन पैसा नहीं है युवावस्था शक्ति है, पैसा है, लेकिन समय नहीं है बुढ़ापा पैसा है, समय है, लेकिन शक्ति नहीं है।

मोदी सरकार राष्ट्रीय हित के साथ समझौता करने के माफ नहीं किए जाने वाले खेल में लगी है। गुलाम नबी आजाद

मानव का दानव होना उसकी हार है। मानव का महान मानव होना उसका चमत्कार है और मनुष्य का मानव होना उसकी जीत है।

नोट


समाचार पत्र में छोटे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है। -संपादक

संस्थापक संपादक स्व. वेदप्रकाश गुप्ता प्रधान संपादक साकेत अग्रवाल स्वाामी, मुद्रक, प्रकाशक श्रीमती आदेश अग्रवाल द्वारा उत्तरांचल दीप पब्लिकेशन्स चंद्रकाता हाउस, जजी के सामने, नैनीताल रोड हल्द्वानी से मुद्रित एवं 11 लिटन रोड, देहरादून से प्रकाशित संपादक: तेजपाल नेगी स्थानीय संपादक: मदन मोहन लखेड़ा दूरभाष: 7055515678 फैक्स: 05946-283801 8272011151 (देहरादून) Email: Uttaranchaldeep@gmail.com www.dainikuttaranchaldeep.com आरएनई नं.-UTTIAN/2015/65056 समस्त विवाद हल्द्वानी न्यायालय के अधीन होंगे।

# गिरावट से उबरा शेयर बाजार डायसन अगले पांच साल में 1200 करोड़ निवेश करेगी

एजेसी @ dainikuttaranchaldeep.com

मुंबई। वैश्विक सकारात्मक रुख के बीच बड़ी तथा दिग्गज कंपनियों में हुई लिवाली से आज घरेलू शेयर बाजार गत दिवस की गिरावट से उबराता हुआ हरे निशान में बंद हुआ। बीएसई का संसेक्स 0.41 प्रतिशत यानी 141.52 अंक की मजबूती के साथ 34,297.47 अंक पर और नेशनल स्टॉक एक्सचेंज का निफ्टी 0.42 प्रतिशत यानी 44.60 अंक चढ़कर 19,545.50 अंक पर बंद हुआ। पंजाब नेशनल बैंक में 11,400 करोड़ रुपये से ज्यादा के फर्जी लेनदेन की बात सामने आने के बाद लगातार दूसरे दिन बैंक ने बीएसई में सबसे ज्यादा नुकसान उठाया। उसके शेयर आज 11.97 प्रतिशत लुढ़ककर 128.35 रुपये पर आ गये। घोटाले की बात सामने आने से पहले 12 फरवरी को उसके शेयर 161.65 रुपये के भाव पर बंद हुए थे। इस प्रकार दो दिन में ये 33.30 रुपये टूट चुके हैं। संसेक्स 51.62 अंक की तेजी में 34,207.57 अंक पर खुला। बड़ी एवं दिग्गज



कंपनियों में निवेशक लिवाल रहे जबकि छोटी और मझौली कंपनियों के शेयरों में बिकवाली का जोर रहा। दोपहर बाद संसेक्स 34,535.08 अंक के दिवस के उच्चतम स्तर पर पहुंच गया।

हालांकि, बाद में इसकी तेजी में कुछ गिरावट आयी, लेकिन पूरे दिन यह हरे निशान में बना रहा। कारोबार की समाप्ति से पहले 34,186.01 अंक के दिवस के निचले स्तर से होता हुआ यह गत दिवस के मुकाबले 141.52 अंक ऊपर 34,297.47 अंक पर बंद हुआ। मझौली और छोटी कंपनियों पर बिकवाली का दबाव रहा। बीएसई का मिडकैप 0.46 प्रतिशत टूटकर 16,803.24 अंक पर और स्मॉलकैप 1.27 डॉलर लुढ़ककर 18,258.16 अंक पर रहा। बीएसई में कुल 2,961 कंपनियों के शेयरों में और 908 के बढ़त में रहे। शेप 130 कंपनियों के शेयर अंततः अपरिवर्तित बंद हुये। निफ्टी 37 अंक की तेजी के साथ 10,537.90 अंक पर खुला। कारोबार के दौरान इसका उच्चतम स्तर 10,618.10 अंक और निचला स्तर 10,511.05 अंक दर्ज किया गया। अंततः यह गत दिवस के मुकाबले 44.60 अंक चढ़कर 10,545.50 अंक पर रहा। निफ्टी की 50 कंपनियों में से 30 में तेजी और 19 में गिरावट रही जबकि एक शेयर स्थिर बंद हुये।

## आज का भविष्यफल

- पं. दिवाकर शास्त्री
- मेघ : अप्रत्याशित हानि संभव है। जोखिम व जमानत के कार्य टालें। चोट, रोग, विवाद व चोरी से बचें।
  - वृष : जीवनसाथी से सहयोग प्राप्त होगा। कानूनी सहायता मिलेगी। धनलाभ होगा। व्यवसाय लाभ देगा।
  - मिथुन : मेहनतों पर खर्च होगा। संपत्ति के बड़े सौदे बड़ा लाभ दे सकते हैं। नौकरी में अधिकारों में वृद्धि होगी।
  - कर्क : बौद्धिक कार्य पूर्ण व सफल रहेगा। मनपसंद भोजन का आनंद मिलेगा। यात्रा मनोरंजक रहेगी। धनलाभ होगा।
  - सिंह : मेहनत अधिक होगी। लाभ के अवसर टलेंगे। विवाद को बढ़ावा न दें। स्वाभिमान को ठेस पहुंच सकती है, धैर्य रखें।
  - कन्या : प्रतिष्ठ में वृद्धि होगी। मेहनत रंग लाएगी। धन प्राप्ति सुगम होगी। कुसंगति से हानि होगी। प्रमाद न करें।
  - तुला : भूले-बिसरे साथियों से मुलाकात होगी। अच्छे खबरें मिलेंगी। प्रसन्नता रहेगी। व्यवसाय ठीक चलेगा। विचार न करें।
  - वृश्चिक : नवीन वस्तुआभूषण की प्राप्ति होगी। व्यावसायिक यात्रा सफल रहेगी। निवेश शुभ रहेगा। नौकरी में पदोन्नति होगी।
  - धनु : अपेक्षित कार्यों में अड़चन आएगी। व्यय वृद्धि होगी। कुसंगति से बचें। चोरी व विवाद से हानि संभव है।
  - मकर : व्यावसायिक यात्रा सफल रहेगी। रक्का हुआ धन प्राप्त होगा। बाहरी सहयोग से कार्य बनेंगे। प्रसन्नता बनी रहेगी।
  - कुंभ : योजना फलीभूत होगी। प्रेम-प्रसंग में अनुकूलता रहेगी। व्यवसाय ठीक चलेगा। प्रसन्नता में वृद्धि होगी।
  - मीन : तीर्थयात्रा का लाभ मिलेगा। ज्ञान में वृद्धि होगी। कार्य की बाधा दूर होकर लाभ की स्थिति बनेगी। प्रसन्नता रहेगी।

## आज का इतिहास

- 16 फरवरी
- 1745- मराठा साम्राज्य के चौथे पेशवा थोरले माधवराव का जन्म हुआ।
  - 1896- हिंदी के सुप्रसिद्ध कवि,साहित्यकार और लेखक सूर्यकांत त्रिपाठी निराला का जन्म हुआ।
  - 1914- लॉस एंजेलिस और सैन फ्रांसिस्को के बीच पहले विमान ने उड़ान भरी।
  - 1944- हिन्दी सिनेमा के पितामह दादा साहब फाल्के का नासिक में 74 वर्ष की आयु में निधन।
  - 1959-क्यूबा में क्रांतिकारी नेता फिदेल कास्त्रो महज 32 साल की उम्र में प्रधानमंत्री बने।
  - 1969- मिर्जा गालिब की 100वीं पुण्यतिथि पर डाक टिकट जारी किया गया।
  - 1982- कोलकाता (तत्कालीन कलकत्ता) में पहली बार जवाहरलाल नेहरू इंटरनेशनल गोल्ड कप फुटबॉल टूर्नामेंट का आयोजन किया गया।
  - 1987-पनडुब्बी से पनडुब्बी पर मार करने की क्षमता वाले मिसाइल को भारतीय नौसेना से शामिल किया गया।
  - 2001 - अमेरिकी तथा ब्रिटिश विमानों का इराक पर हमला।
  - 2005- पर्यावरण की रक्षा के लिए दुनिया के प्रमुख देशों के सहमत होने के सात साल बाद क्योटो संधि अस्तित्व में आई।
  - 2013 - पाकिस्तान के हजारों कस्बों में स्थित एक बाजार में बम विस्फोट में 84 लोग मारे गए और 190 घायल हुए।

## सोना नोटबंदी के बाद के उच्चतम स्तर पर

एजेसी @ dainikuttaranchaldeep.com

नई दिल्ली। वैश्विक स्तर पर दोनों कीमती धातुओं में तेजी और स्थानीय बाजार में माँग आने से आज दिल्ली सराफा बाजार में सोना 350 रुपये चमककर नोटबंदी के बाद के उच्चतम स्तर 31,650 रुपये प्रति दस ग्राम पर पहुंच गया। चाँदी भी 720 रुपये की छल्लाँग लगाकर 39,970 रुपये प्रति किलोग्राम पर रही। दुनिया की अन्य प्रमुख मुद्राओं की तुलना में डॉलर में आये गिरावट से विदेशी बाजारों में सोना मजबूत हुआ है। सोना हाजिर 1.85 डॉलर चढ़कर 1,355.20 डॉलर प्रति औंस पर पहुँच गया। अप्रैल का अमेरिकी सोना वायदा भी 0.20 डॉलर की मजबूती के साथ 1,358.20 डॉलर प्रति औंस बोला गया। अमेरिका में मुद्रास्फीति में उम्मीद से ज्यादा बढ़ोतरी से मार्च में फेडरल रिजर्व द्वारा नीतिगत दरों में वृद्धि की संभावना मजबूत हुई है। इससे भी पीली धातु पर दबाव रहा। अंतरराष्ट्रीय बाजार में चाँदी हाजिर भी



औद्योगिक माँग निकलने से चाँदी हाजिर 720 रुपये उछलकर 39,970 रुपये प्रति किलोग्राम पर पहुँच गयी। यह 06 फरवरी के बाद का इसका उच्चतम स्तर है। हालाँकि, चाँदी वायदा 210 रुपये लुढ़ककर 38,675 रुपये प्रति किलोग्राम के भाव बिकी। सिक्का लिवाली और बिकवाली गत दिवस के क्रमशः 74 हजार और 75 हजार रुपये प्रति सैकड़ा पर स्थिर रहे। दिल्ली सराफा बाजार में दोनों कीमती धातुओं के दाम (रुपये में) इस प्रकार रहे- सोना स्टैडर्ड प्रति 10 ग्राम-31,650 सोना बिटुर प्रति 10 ग्राम-31,500 चाँदी हाजिर प्रति किलोग्राम-39,970 चाँदी वायदा प्रति किलोग्राम-38,675 सिक्का लिवाली प्रति सैकड़ा-74,000 सिक्का बिकवाली प्रति सैकड़ा-75,000 गिनी प्रति आठ ग्राम-24,800